
Shrikrishnalila Ratnapanchakam 3

श्रीकृष्णलिला रत्नपञ्चकम् ३

Document Information



Text title : Shrikrishnalila (Ratnapanchakam 3)

File name : shrIkRRiShNaIIIA.itx

Category : vishhnu, viShNu, krishna

Location : doc_vishhnu

Author : Kalyanasevaka

Proofread by : Brahatha Mohan

Latest update : May 22, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 22, 2026

sanskritdocuments.org



ಶ್ರೀಕೃಷ್ಣಲೀಲಾ ರತ್ನಪಂಚಕಂ ೩



(ರತ್ನಪಂಚಕೇ ತೃತೀಯಂ ರತ್ನಂ .)

ಗೋವರ್ಧನಧರ ! ಗೋಪೀವಲ್ಲಭ ! ಗೋಪಾಲ ! ಗೋಪ ! ಗೋವಿಂದ ! ..

ಪ್ರಸೀದ ಪರಮಾನಂದ ! ಪಾವನ ! ಪರಮಾತ್ಮಕೃಷ್ಣ ! ಪಾಪಘ್ನ ! .. ೧..

ವೃಂದಾವನಸುರಭೂರುಹತಲಾಸೀನಪಾರ್ಥಸಾರಥಿಂ ಕೃಷ್ಣಂ ..

ಸುವೇಣುನಾದವಿನೋದಂ ವಿಷ್ಣುಂ ವಂದೇ ವನಮಾಲಾಕಂಠಂ .. ೨..

ಪ್ರಣಮ್ಯ ಕೃಷ್ಣಂ ಹ್ಯತಿಶುದ್ಧರೂಪಂ

ಸಾಕ್ಷಾತ್ಪ್ರಭುಂ ರಾಮಮಜಸ್ವರೂಪಂ .

ವದಾಮಿ ಕಿಂಚಿತ್ಸ್ವನುಭೂತಮಾತ್ರಂ

ಶ್ರೀಕೃಷ್ಣಲೀಲಾಮಮನಸ್ತ ಸಿದ್ಧಿಂ .. ೩..

ಕಾಲಿಂದೀಯಮುನಾಜಲೇಷು ಬಹುಷಃ ಶ್ರೀಕೃಷ್ಣಲೀಲಾಽಭವ-

ತಚ್ಚಿತ್ಸೌಖ್ಯಸುಸಕ್ತವಾರಿಷು ನರೈಃ ಸ್ನಾತ್ವಾ ಮುದಾ ಪ್ರೇಮತಃ .

ಸಂಧ್ಯಾದೌ ಹರಿಚಂದನಂ ಹ್ಯತಿಶುಭಂ ಶ್ರೀಕೃಷ್ಣನಾಮಾವೃತ್ತೈ-

ರ್ಮಿಶ್ರೀಕೃತ್ಯ ಸುಧಾರ್ಯತಾಂ ಸುವಿಮಲಂ ಮೂಡೈರಪಿ ಪ್ರೋಚ್ಚಕೈಃ .. ೪..

ಯಲ್ಲಿಪ್ತಂ ಪ್ರತಿನಿತ್ಯಮರ್ಚನವಿಧೌ ಭಕ್ತೈಃ ಪ್ರಭೌ ಚಂದನಂ

ಗೋಪೀಭಿಃ ಸ್ವಕರೈಸ್ತದೇವ ಸಲಿಲೈಃ ಪ್ರಕ್ಷಾಲಿತಂ ಪ್ರೇಮತಃ .

ಗೋಪೀಚಂದನನಾಮತಸ್ತದಭವ ಚ್ಚಿತ್ಸೌಖ್ಯಸಂಗಾತ್ಪ್ರಭೋಃ

ಪಾಪಘ್ನಂ ಧರಣೀತಲೇ ನಿಜಮುಖೇ ಯೋ ಧಾರಯೇನ್ಮುಕ್ತಿಭಾಕ್ .. ೫..

ಊರ್ಧ್ವಂ ಪುಂತ್ರಂ ಧಾರಯೇದ್ವಿಷ್ಣುಭಕ್ತಃ

ಸಂನ್ಯಾಸೀ ವಾ ಬ್ರಹ್ಮಚಾರೀ ಗೃಹಸ್ಥಃ .

ಶಂಖಂ ಚಕ್ರಂ ಸರ್ವಚಿಹ್ನಾನಿ ಸಮ್ಯಕ್

ತತ್ತತ್ಪ್ಲಾನೇ ಧ್ಯಾನಯುಕ್ತಂ ಸುಭಕ್ತ್ಯಾ .. ೬..

ಹೃದಯಕಮಲೇ ಧ್ಯಾತ್ವಾ ಕೃಷ್ಣಂ ಹರಿಂ ಪ್ರಭುಮಚ್ಯುತಂ

ನಿಯತಮನಸಾ ಪೂರ್ಣಾತ್ಮಾನಂ ಸದೈವ ಜಗದ್ವಿಭುಂ .

ಹೃದಿ ಶಿರಸಿ ಯೋ ಬಾಹೌ ಕಂಠೇ ನರೋಽತ್ರ ಸುಧಾರಯೇ-

ದಿಹಪರಸುಖಂ ಕೃಷ್ಣಪ್ರೀತ್ಯಾ ನಿಜಾಮೃತಮಾಪ್ನುಯಾತ್ .. ೭..

ಕಮಲನಯನಂ ಮೇಘಶ್ಯಾಮಂ ತನೌ ಸಮಲಂಕೃತಂ



ದ್ವಿಭುಜಮಮಲಂ ಗೋಪೀಪ್ರಾಣಂ ಸುರದ್ರುಮಮಶ್ರಿತಂ .
 ರಸತಿ ಭಜತಿ ಜ್ಞಾನಾನಂದೋ ನ್ವಿಹಾಚಲಭಕ್ತಿತೋ
 ವನಚರಗವೀಮಧ್ಯೇ ಕೃಷ್ಣಂ ಸ ಮುಕ್ತಿಮವಾಪ್ನುಯಾತ್ .. ೮..
 ಈಡ್ಯಃ ಕೃಷ್ಣಃ ಸುರಮುನಿಜನೈರ್ಗೋಪಗೋಪೀಸಮೇತೋ
 ಯಃ ಕಾಲಿಂದೀಸಲಿಲಹರೀಸಂಗಿವಾತೇನ ಸೇವ್ಯಃ .
 ಏಕೋ ನಿತ್ಯೋ ವಿವಿಧರಹಿತೋಽದ್ವೈತಮಾತ್ರೋಽಪಿ ಲೀಲಾಂ
 ಕುರ್ವಾಣೋಽಜೋಽಜ್ಜಜನಸುಹಿತಾರ್ಥಾಯ ದೇಹಂ ದಧಾನಃ .. ೯..
 ಕೃಷ್ಣೋ ಹಿ ಬ್ರಹ್ಮಚಾರೀ ಸರಸಿ ಕಮಲವಚ್ಚೈಷ್ಯ ಏವಾವತಾರೇ
 ಭೂಮ್ಯಾಂ ಸಾಕ್ಷಾತ್ಸ್ವರೂಪಃ ಪ್ರಕಟಿತವಿಮಲೋ ಲೋಕಕಲ್ಯಾಣಕಾರೀ
 ಸರ್ವೇ ಗಾಯಂತಿ ಕೃಷ್ಣಂ ತ್ರಿಗುಣವಿರಹಿತಂ ಗೋಪಗೋಪೀಸಮೇತಂ
 ನಾನಾಲೀಲಾಂ ಸ್ವಮಾಯಾಂ ಮುನಿಹೃದಯಹರಾಂ ದರ್ಶಯಂತಂ ಜನಾನಾಂ ..
 ೧೦..

ಗರ್ಭಜನ್ಮಮೃತ್ಯುರೋಗತಾಪಪಾಪಹಾರಕಃ
 ಶಕ್ತಿಯುಕ್ತಿಭುಕ್ತಿಭಕ್ತಿಸರ್ವದಾಯಕಃ ಪ್ರಭುಃ .
 ಸ್ತ್ರೀಸುಯುಕ್ತ -ಗೋಪಬಾಲ -ಪಾರ್ಥಸಾರಥಿಹರಿ-
 ಬ್ರಹ್ಮ ನಿತ್ಯಶುದ್ಧಬುದ್ಧಮುಕ್ತಸತ್ಸುಖಾತ್ಮಕಂ .. ೧೧..
 ಕ್ರೋಧಕಾಮಲೋಭಮೋಹದಂಭದರ್ಪಮತ್ಸರಾಽಽ-
 ದುಷ್ಟದೈತ್ಯನಾಶತೋ ಭಜೇತ್ಪುಥೀಃ ಸುಭಾವತಃ .
 ಶಾಂತಿದಾಂತಿವೇದಸಾರಕೃಷ್ಣಭಕ್ತಿಮೇವ ತಾಂ
 ನಿತ್ಯಸಿದ್ಧಮುಕ್ತಕೃಷ್ಣವಸ್ತು ಲಭ್ಯತೇ ತತಃ .. ೧೨..
 ವಕ್ರದಂತಕೇಶಿಕಂಸಪೂತನಾದಿರಾಕ್ಷಸ-
 ಸ್ವಸ್ಥಸರ್ವದೋಷರೂಪನಾಶತಃ ಸ್ವಯಂ ಪ್ರಭುಃ .
 ಸ್ವಸ್ವರೂಪಸಿದ್ಧಗುಹ್ಯಶಾಶ್ವತಂ ನಿಜಪ್ರಭಂ
 ಬ್ರಹ್ಮ ಕೃಷ್ಣ ಏವ ರಾಜತೇ ಸದಾ ಮುದಾ ಹೃದಿ .. ೧೩..
 ರಾಮಕೃಷ್ಣವಾಸುದೇವನಾರಸಿಂಹವಾಮನಃ
 ಪದ್ಮನಾಭಮಾಧವತ್ರಿವಿಕ್ರಮಾಚ್ಯುತಾವ್ಯಯಃ .
 ಶ್ರೀಧರೋ ಜನಾರ್ದನೋ ಹೃದೋಕ್ಷಜೋಽದ್ವಯೋ ವಿಭು-
 ಬ್ರಹ್ಮ ಕೃಷ್ಣ ಏವ ನಾರದಾದಿಮೌನಿಸೇವಿತಃ .. ೧೪..
 ನಾರಾಯಣೋ ರಘುವರೋ ಜ್ಞವರೈಃ ಸುಸೇವ್ಯೋ
 ದಾಮೋದರೋ ಹರಿಹರೋಽಪ್ಯನಿರುದ್ಧವಿಷ್ಣುಃ .
 ಸಂಕರ್ಷಣಶ್ಚ ಮಧುಸೂದನಗೋಪಿಕಾಹ್ಯ-
 ತ್ಪದ್ಮಾಸನಸ್ಥವಿಮಲೋ ಭಗವಾನ್ವರೇಣ್ಯಃ .. ೧೫..

ವಿಜ್ಞಾನರೂಪಪರಿಪೂರ್ಣಮನಾದ್ಯನಂತಂ
 ಬ್ರಹ್ಮಾತ್ಮವಸ್ತು ಸುಖಕೇವಲಸುಜ್ಞನೇವ್ಯಂ .
 ಗೋವಿಂದವೇಣುಧರಗೋಪಸುಚಿತ್ತಚೋರಂ
 ಕೃಷ್ಣಂ ಪರಾತ್ಪರತರಂ ಶರಣಂ ವ್ರಜೇನ್ನಾ .. ೧೬..
 ಕೃಷ್ಣೋ ಬ್ರಹ್ಮೈವ ಸಾಕ್ಷಾಜ್ಜನವಿಜನನಮಃ ಸ್ತ್ರೀಪುಮಾನ್ಯೇದಶೂನ್ಯೋ
 ಗೋಪೀಗೋಪಾದಿಲೀಲಾಂ ಭ್ರಮನಿರತಜನಾಃ ಸರ್ವಸತ್ಯಾಂ ವದಂತಿ .
 ನಾನಾಸ್ತ್ರೀಬಾಲಲೀಲಾ ಗುಣರಹಿತಗುಣೇ ಕಲ್ಪನಾ ಕಾ ಕಥಂ ಸ್ಯಾ-
 ತ್ಯೃಷ್ಣಜ್ಞಾನಾಯ ತಸ್ಮಾದ್ವಿಷಯಸುರಮಣಂ ತ್ಯಜ್ಯತಾಂ ಶೀಘ್ರಮೇವ .. ೧೭..
 ಕಂಸೋಽಹಂಕಾರ ಆದೌ ನಿಯಮಿತಮನಸಾ ಕೃಷ್ಣಭಕ್ತ್ಯಾ ವಿಲೀನಃ
 ಕರ್ತವ್ಯಃ ಸಾಧಕೇನ ಪ್ರಥಿತಶಮದಮಾ ಉದ್ಧವಾಕ್ರೂರರೂಪಾಃ .
 ದುರ್ಬೋಧಂ ಬ್ರಹ್ಮ ಕೃಷ್ಣಂ ವಿರಹಿತವಿಷಮಂ ಸಚ್ಚಿದಾನಂದಪೂರ್ಣಂ
 ಜ್ಞಾತ್ವಾ ಹ್ಯತ್ಯಂತಯತ್ತ್ವೇನಿರತಿಶಯಸುಖಂ ಕೃಷ್ಣಭಾವಂ ಲಭೇತ್ಸಃ .. ೧೮..
 ದ್ವೇಷಶ್ಚಾಣೂರನಾಮಾ ಹ್ಯತಿನಿಜಮಹಿಮಾ ಮುಷ್ಟಿಕೋ ಮತ್ಸರೋ ವೈ
 ಗರ್ವಃ ಕಂಸಶ್ಚ ದರ್ಪಃ ಸಹಜಕುವಲಯಾಪೀಡ ಏವಾತಿದುಷ್ಟಃ .
 ತನ್ನಾಶಾನಂತರಂ ವೈ ಸುಮಧುರಲಲನಾಗೋಪಿಕಾಧ್ಯಾತರೂಪಃ
 ಶ್ರೀಕೃಷ್ಣೋ ಬ್ರಹ್ಮ ಪೂರ್ಣಂ ಸತತಮುಪನಿಷತ್ನಾರಭೂತಂ ಚಕಾಸ್ತಿ .. ೧೯..
 ಸಕಾಮೋಽಕಾಮೋ ಭವತಿ ಸ್ಮತ್ಪ್ರಾ ಕೃಷ್ಣಂ ಚ ಗೋಪಿಕಾಃ ..
 ಜಲಂ ತೀರ್ತ್ವಾ ಭವಾಂಬೋಧೇಃ ಪರಂ ಪಾರಂ ಗತಾ ಯಥಾ .. ೨೦..
 ಬ್ರಹ್ಮಾನಂದೋ ಗೋಪಿಕಾಪ್ರೀತಿಪಾತ್ರಂ
 ಕೃಷ್ಣಃ ಶಾಂತಃ ಶುದ್ಧಮಾಯಾವಿಹೀನಃ .
 ಗೋಪೋ ಬಾಲಃ ಶುದ್ಧಚಿತ್ತೇನ ನಿತ್ಯಂ
 ಧ್ಯಾತವ್ಯಶ್ಚಿತ್ಸಾಧಕೈಃ ಪ್ರೇಮಭಕ್ತ್ಯಾ .. ೨೧..
 ಗೀತಾಪ್ರೋಕ್ತಂ ಪಾರ್ಥರೂಪೇಣ ನಿತ್ಯಂ
 ಸ್ವಸ್ಮಿಂಜ್ಞಾತ್ವಾ ಸ್ವೇನ ಮಾಯಾವಿಮೋಹಂ .
 ತ್ಯಕ್ತ್ವಾಽದ್ವೈತಂ ಕೇವಲಂ ಬ್ರಹ್ಮ ಪೂರ್ಣಂ
 ಕೃಷ್ಣಾತ್ಮಾನಂ ಭಾವಯೇದ್ವಸ್ತುಮಾತ್ರಂ .. ೨೨..
 ವಿಶ್ವೇಽಸ್ಮಿನ್ಪಲು ಚರಜಂಗಮೇ ಮುರಾರಿಃ
 ಸರ್ವಾತ್ಮಾ ಸತತವಿಶುದ್ಧಮೂರ್ತಿರಸ್ತಿ .
 ಕಲ್ಯಾಣಂ ಪರಮಪವಿತ್ರಕೃಷ್ಣಮತ್ರ
 ಜ್ಞಾತ್ವಾ ಸ್ವಂ ಸ್ವನುಭವತಶ್ಚ ಮುಕ್ತಿಭಾಕ್ಯಃ .. ೨೩..
 ಮನೋವಾಚಾತೀತಂ ಪರಮಪುರುಷಂ ಕೃಷ್ಣಮಮಲಂ

ಸ್ವಮಾತ್ರಂ ಸ್ವಸ್ಮಿನ್ನದ್ಭ್ಯನುಭವಪರಂ ಕೇವಲಮಜಂ .
ಕಥಂ ಕೋ ನಿಃಶಬ್ದಂ ನಿರವಯವನಿತ್ಯಂ ನಿರುಪಮಂ
ಕಯಾ ಸಾಮಗ್ರ್ಯಾ ವಾ ಪ್ರವದತಿ ಮಹದ್ಭಕ್ತ ವಿಬುಧಃ .. ೨೪..
ಕಲ್ಯಾಣಸೇವಕಕೃತಾಽಮಲಕೃಷ್ಣಲೀಲಾ
ಲೀಲಾ ಹರೇಘ್ನಾ ದಯರಾಗವಿಕಲ್ಪಲೀಲಾಂ .
ಶೃಣ್ವಂತಿ ಯೇ ಚ ಕಥಯಂತಿ ಕಥಾಮಮೂಂ ತೇ
ಭಕ್ತಾ ಭವಂತಿ ಗೃಹಬಂಧನತೋ ವಿಮುಕ್ತಾಃ .. ೨೫..
ಇತಿ ಶ್ರೀಸಮರ್ಥರಾಮದಾಸ-ಕಲ್ಯಾಣಸೇವಕಪದಾನ್ವಿತ-
ಕಲ್ಯಾಣಸೇವಕಪ್ರಣೇತ ರತ್ನಪಂಚಕೇ ತೃತೀಯಂ ರತ್ನಂ
ಶ್ರೀಕೃಷ್ಣಲೀಲಾನಾಮ ಸಂಪೂರ್ಣಂ ..

Proofread by Brahatha Mohan

——
Shrikrishnalila Ratnapanchakam 3
pdf was typeset on May 22, 2026
——

Please send corrections to sanskrit@cheerful.com

